

‘परम्परागत पुलिसिंग के साथ नवाचार किया जाए, आम लोगों की सुविधा का ध्यान रखा जाए’

प्रधानमंत्री ने देश की आंतरिक सुरक्षा के मुद्दे पर पुलिस अधिकारियों से संवाद किया

जयपुर, 6 जनवरी। राजधानी जयपुर के झालाना स्थित राजस्थान इंटरनेशनल सेंटर में चल रही तीन दिवसीय, 58वाँ डीजी-आईजी कॉन्फ्रेंस में प्रधानमंत्री नरेन्द्र मोदी ने कहा कि, परंपरागत "पुलिसिंग" के साथ नवाचार किया जाए। साथ ही इन नवाचारों में आम लोगों को कैसे सुविधा मिले इसका ध्यान भी रखा जाए। उन्होंने पुलिस अधिकारियों के साथ संवाद भी किया।

प्रधानमंत्री ने कहा कि, हमारी सरकार ने पुलिस से जुड़े ब्रिटिश राज से चले आ रहे कई कानून खत्म किए। इसका मकसद पुलिस में व्यावहारिकता लाना है। उन्होंने पुलिस अधिकारियों से कहा कि फ्रैंडली पुलिसिंग के लिए सभी लोग सर्वोच्च प्रयास करें।

कॉन्फ्रेंस के दूसरे दिन शनिवार को प्रधानमंत्री नरेन्द्र मोदी ने भाग लिया। राजस्थान इंटरनेशनल सेंटर पहुंचने पर उनका केंद्रीय गृह मंत्री अमित शाह और राष्ट्रीय सुरक्षा सलाहकार अजीत

- प्र.मंत्री ने आज जयपुर के झालाना स्थित राजस्थान इंटरनेशनल सेंटर में चल रही तीन दिवसीय 58वाँ डी.जी.-आई.जी. कॉन्फ्रेंस में शिरकत की।
- कॉन्फ्रेंस में खालिस्तान आतंकवाद, साइबर सुरक्षा, कानून में बदलाव की जरूरत और ह्यूमन ट्रेडिफिकिंग पर चर्चा की गई।
- कॉन्फ्रेंस में प्र.मंत्री मोदी के अलावा केन्द्रीय गृह मंत्री अमित शाह व राष्ट्रीय सुरक्षा सलाहकार अजीत डोभाल भी मौजूद थे।

डोभाल सहित अन्य पुलिस अधिकारियों ने स्वागत किया। मोदी ने यहां हर राज्य के डीजीपी से भी मुलाकात की। दोपहर एक बजे प्रधानमंत्री मोदी और अमित शाह ने सभी डीजी-आईजी के साथ लंच किया। एक घंटे के लंच के दौरान मोदी ने सभी से वन टू वन संवाद किया। इस मीटिंग के दौरान मोदी और अमित शाह सभी अधिकारियों को टेबल

तक गये। कॉन्फ्रेंस में खालिस्तान आतंकवाद, साइबर सुरक्षा, कानून में बदलाव की जरूरत और ह्यूमन ट्रेडिफिकिंग पर चर्चा की गई। इसके बाद प्रधानमंत्री ने कॉन्फ्रेंस को संबोधित किया। खालिस्तान आतंकवाद को खत्म करने के लिए सभी राज्यों के डीजी से सुझाव मांगे गए। एएएसए अजीत डोभाल ने इस विषय को लेकर करीब 20 मिनट तक अपना इनपुट सभी के

साथ साझा किया। साइबर सुरक्षा पर भी चर्चा हुई। इस दौरान देश के कई बड़े साइबर एक्सपर्ट और साइबर टीमें इसका हिस्सा बनीं। प्रधानमंत्री नरेन्द्र मोदी को साइबर सुरक्षा पर किए जा रहे कामों को लेकर जानकारी दी गई। कानूनों को बदलने, सजा और जुर्माना बढ़ाने पर भी चर्चा की गई। इस विषय को करीब 4 घंटे का समय दिया गया। इस दौरान केंद्रीय गृह मंत्री अमित शाह सहित कई राज्यों के डीजी ने अपनी बात रखी।

इसके बाद ह्यूमन ट्रेडिफिकिंग पर चर्चा की गई। ह्यूमन ट्रेडिफिकिंग के बारे में गृह राज्य मंत्री नित्यानंद ने प्रेजेंटेशन दिया। इसके बाद इसके मूल कारणों और इसे कैसे रोका जा सकता है, इस पर चर्चा की गई। सम्मेलन में इस बात पर भी विचार -विमर्श किया जा रहा है कि, कॉन्फ्रेंस में लिये गये निर्णयों पर हो रही प्रगति की निगरानी कैसे की जाए। प्रगति संबंधी यह रिपोर्ट प्रतिवर्ष प्रधानमंत्री को सौंपी जाती है।

इसके बाद ह्यूमन ट्रेडिफिकिंग पर चर्चा की गई। ह्यूमन ट्रेडिफिकिंग के बारे में गृह राज्य मंत्री नित्यानंद ने प्रेजेंटेशन दिया। इसके बाद इसके मूल कारणों और इसे कैसे रोका जा सकता है, इस पर चर्चा की गई। सम्मेलन में इस बात पर भी विचार -विमर्श किया जा रहा है कि, कॉन्फ्रेंस में लिये गये निर्णयों पर हो रही प्रगति की निगरानी कैसे की जाए। प्रगति संबंधी यह रिपोर्ट प्रतिवर्ष प्रधानमंत्री को सौंपी जाती है।

कांग्रेस का पब्लिसिटी पैनल गठित

—जाल खंबाता—
—राष्ट्रदूत दिल्ली ब्यूरो—
नई दिल्ली, 6 जनवरी। कांग्रेस अध्यक्ष मल्लिकार्जुन खड़गे ने शनिवार को लोकसभा चुनावों को लेकर एक 7 सदस्यीय प्रचार-प्रसार समिति का गठन किया है। इस समिति का संयोजक

■ खड़गे ने अजय माकन को पैनल की कमान सौंपी है।

ए.आई.सी.सी. के कोषाध्यक्ष अजय माकन को नियुक्त किया गया है। इस कांग्रेस प्रचार-प्रसार समिति के अन्य सदस्यगण हैं- महासचिव (संगठन) के.सी. वेणुगोपाल, महासचिव (संचार) जयराम रमेश के साथ ही ए.आई.सी.सी. प्रभारी प्रशासन, मीडिया व प्रचार विभाग के अध्यक्ष एवं सोशल मीडिया डिपार्टमेंट एवं विशेष आमंत्रितों को आवश्यकता पड़ने पर शामिल किया जा सकता है।

बीकानेर में सीज़न की सबसे सर्द रात, न्यूनतम पारा 2.8 डिग्री पर रहा

बीकानेर, 6 जनवरी (निसं)। जिले में इन दिनों सर्दी का जोर धीरे-धीरे अपने चरम की ओर पहुंच रहा है। सुबह धूप भी देरी से निकल रही है। पूरी रात गलन भरी रहती है। सुबह कोहरा लोगों को दिनचर्या को प्रभावित कर रहा है। शनिवार को भी पिछले तीन-चार दिनों की तरह घना कोहरा छाया हुआ था। शनिवार को अधिकतम तापमान 16.3 डिग्री था। इसी तरह न्यूनतम तापमान ने तेजी से गोता लगाते हुए लगभग ढाई डिग्री की गिरावट दर्ज की। गत रात सीजन की सबसे सर्द रात रही। न्यूनतम तापमान 2.8 डिग्री सेल्सियस दर्ज किया गया। रात में यह 5.2 डिग्री सेल्सियस था।

स्थिति यह थी कि सुबह 8 बजे तक लोगों को बाहरों की लाइट जलाकर चलना पड़ा। करीब 11 बजे धूप निकली तो लोगों ने राहत महसूस की। धूप भी एकदम चटख थी। हवा का असर कम

- कोहरे की हालत यह थी कि, सुबह 8 बजे तक बाहरों की लाइट जलानी पड़ रही थी।
- दिन में 11 बजे धूप निकली तब थोड़ी राहत मिली पर शाम होते होते फिर से ठंडी हवाओं ने ठिठुरन बढ़ा दी।
- मौसम विभाग ने आगामी दो दिनों में कहीं-कहीं बारिश होने की भविष्यवाणी की।

महसूस हुआ। हालांकि शाम चार-पांच बजे फिर से सर्दी ने ठिठुराना शुरू कर दिया। दोपहर तेज धूप निकलने से अधिकतम तापमान में बढ़ोतरी हुई लेकिन न्यूनतम तापमान जमाव बिन्दु की ओर तेजी से लुढ़क रहा है। इस वजह से सर्दी का प्रकोप बढ़ा। अधिकतम तापमान 16.2 डिग्री सेल्सियस दर्ज किया गया था। इसी तरह न्यूनतम तापमान ने तेजी से गोता लगाते हुए लगभग ढाई डिग्री की गिरावट दर्ज की। गुरुवार की रात भी सीजन की सबसे सर्द

रात रही, जिसमें, न्यूनतम तापमान 2.8 डिग्री सेल्सियस दर्ज किया गया। शनिवार को भी घना कोहरा छाया रहा। उधर नए पश्चिम विक्षोभ के सक्रिय रहने से आठ एच नो जनवरी की बीकानेर संभाग में बारिश तथा मेघ घर्जना की संभावना व्यक्त की जा रही है। मौसम विभाग के निदेशक राधेश्याम शर्मा के अनुसार आगामी दिनों में धुंध के आसार बने रहेंगे। वहीं आठ जनवरी को कहीं-कहीं पर मेघगर्जना एवं बारिश हो सकती है।

वकीलों की हड़ताल के कारण राहुल गांधी के केस की सुनवाई टली

सुलतानपुर, 06 जनवरी। कांग्रेस नेता राहुल गांधी को शनिवार को एम पी /एम ए एल कोर्ट में तलब होना था, लेकिन वे तलब नहीं हुए। इधर आज अधिवक्ताओं की हड़ताल के कारण कोर्ट में सुनवाई भी नहीं हो सकी। अब इस मामले में 18 जनवरी को कोर्ट में राहुल गांधी को तलब होना है।

क्षेत्र के हनुमानगंज निवासी व जिला सहकारी बैंक के पूर्व चेयरमैन भाजपा नेता विजय मिश्र ने राहुल गांधी के खिलाफ 4 अप्रैल 2018 को मानहानि वाद दायर किया था। आरोप था कि, एक वीडियो फुटेज में भाजपा के पूर्व अध्यक्ष और गृहमंत्री अमित शाह के खिलाफ उन्होंने अभद्र टिप्पणी की थी।

मेवारा मजमून जैन को...

टिकट दे दिया। नतीजा वो चुनाव तो हारे ही साथ ही उनके खिलाफ इस दौरान एक महिला ने पोक्सो, एससी-एसटी सहित यौनाचार का मुकदमा दर्ज करा दिया। इस मामले में जहां मेवारा मजमून के खिलाफ चुनाव जीतने वाली निर्दलीय विधायक प्रियंका चौधरी का कहना है कि जो जैसे कर्म करेगा, उसे वैसे ही भुगतान पड़ेगा। वहीं राजस्थान के मंत्री झाबर सिंह खर्ग का कहना है कि ऐसे मामले कई बार सामने आते रहे हैं और इन मामलों में कानून सख्त कार्रवाई करेगा।

कांग्रेस ने बनाए 5 स्क्रീनिंग पैनल

—जाल खंबाता—
—राष्ट्रदूत दिल्ली ब्यूरो—
नई दिल्ली, 6 जनवरी। कांग्रेस अध्यक्ष मल्लिकार्जुन खड़गे ने आगामी लोकसभा चुनावों के मद्देनजर पांच स्क्रीनिंग कमिटीयों का गठन किया है जो पार्टी को तरफ से चुनाव लड़ने वाले उम्मीदवारों का चयन कर एक सूची तैयार करेंगी।

- लोकसभा चुनावों में प्रत्याशियों के चयन के लिए पैनल्स का गठन किया गया है। रजनी पाटिल को राजस्थान, गुजरात, मध्य प्रदेश, छत्तीसगढ़, दिल्ली, दमन दीव आदि से संबंधित पैनल का प्रमुख बनाया गया है।

पंजाब के नेता राणा के.पी. सिंह को बिहार, पश्चिम बंगाल, झारखंड, आसाम, अरुणाचल प्रदेश, मिजोरम, मणिपुर, मेघालय, नागालैण्ड, त्रिपुरा एवं सिक्किम क्लस्टर के लिए गठित चयन समिति का अध्यक्ष नियुक्त किया गया है। इस समिति के अन्य दो सदस्य डीसूजा व जयवर्धन सिंह होंगे।

भक्त चरण दास को उत्तर प्रदेश, हरियाणा, हिमाचल प्रदेश, पंजाब, चंडीगढ़, जे एण्ड के तथा लद्दाख क्लस्टर के लिए गठित अंतिम पांचवी स्क्रीनिंग समिति का अध्यक्ष नियुक्त किया गया है। इस समिति के अन्य सदस्य नीरज डांगी एवं यशोमती ठाकुर को नियुक्त किया गया है।

मधुसुदन मिश्री को महाराष्ट्र क्लस्टर के लिए गठित उम्मीदवार चयन समिति का अध्यक्ष नियुक्त किया गया है। इस क्लस्टर में गोवा, आंध्र प्रदेश, ओडिशा, अंडमान निकोबार शामिल होंगे। इस समिति में सूरज हेगड़े व शफी परिवन्त को सदस्य के रूप में नियुक्त किया गया है।

हरिश चौधरी को तेलंगाना, कर्नाटक, तमिलनाडु, केरल, पुदुचेरी एवं लक्षद्वीप के लिए गठित उम्मीदवार चयन समिति का अध्यक्ष बनाया गया है। इनके सहयोग के लिए समिति में दो सदस्य जिनेश मेवानी और विश्वजीत कदम को नियुक्त किया गया है।

रजनी पाटिल को राजस्थान, गुजरात, मध्य प्रदेश, छत्तीसगढ़, दिल्ली, दमनदीव व दादरा और नगर हवेली क्षेत्रों के लिए गठित स्क्रीनिंग कमिटी का अध्यक्ष नियुक्त किया गया है। पाटिल के साथ सहयोग के लिए दो सहयोगी कृष्णा अल्लानुरु एवं परगट सिंह को नियुक्त किया गया है।

कांग्रेस ने शुरू की ‘10,000 करोड़ रू. से भी ज्यादा बड़ा है बंगाल का राशन वितरण घोटाला’

—जाल खंबाता—
—राष्ट्रदूत दिल्ली ब्यूरो—
नई दिल्ली, 6 जनवरी। कांग्रेस नेतृत्व ने इस चर्चा को पूरी तरह खारिज कर दिया है कि इण्डिया गठबंधन को कुछ पार्टियाँ अलायंस छोड़ देंगी, इसलिए पार्टी को अकेले चुनाव लड़ने के लिए तैयार रहना चाहिए।

ई.डी. ने यह दावा किया और 2000 करोड़ रू. दुबई भेजे जाने के प्रमाण कोर्ट में पेश किए

इण्डिया ब्लॉक के विघटन के विचार को नज़र अंदाज़ करते हुए

- कांग्रेस नेतृत्व ने इस बात को खारिज कर दिया है कि, इंडिया ब्लॉक की कुछ पार्टियां गठबंधन छोड़ रही हैं।

—अंजन रॉय—
—राष्ट्रदूत दिल्ली ब्यूरो—
नई दिल्ली, 6 जनवरी। बंगाल में भ्रष्टाचार नई उंचाइयों तक पहुंच रहा है। एनफॉर्समेंट डायरेक्टोरेट (ई.डी.) ने दावा किया है कि उसके पास जो दस्तावेज हैं उनके अनुसार खाद्य आपूर्ति घोटाला 10,000 करोड़ रुपये का है। उनको डर है कि भ्रष्टाचार का स्तर इससे भी ज्यादा हो सकता है।

- ई.डी. ने कहा कि, इस मामले में मनी लॉडरिंग रैकेट के सरगना शंकर आध्या को गिरफ्तार किया है, जो कि तृणमूल का नेता है।
- आध्या का नाम बंगाल के गिरफ्तार खाद्य मंत्री ज्योतिप्रिय मल्लिक द्वारा लिखे पत्र में सामने आया। मंत्री ने यह पत्र अपनी बेटी को दिया था और ई.डी. ने बेटी से पत्र जब्त किया है।

शहर की एक अदालत में प्रस्तुत किये दस्तावेजों के अनुसार, कम से कम 2,000 करोड़ रुपये, दुबई में कुछ लोगों को ट्रांसफर लिये गये हैं। ई.डी. को ये दस्तावेज एक ऐसे आदमी के कार्यालय से मिले हैं, जिसका नाम, पूर्व खाद्य मंत्री ज्योतिप्रिय मलिक (जो अब गिरफ्तार है) के पत्र में लिखा था।

ई.डी. ने हवाला कारोबार के एक सरगना शंकर आध्या को गिरफ्तार किया है जिसने कम से कम 20,000 करोड़ रुपये, विदेशी मुद्रा में ट्रांसफर किये हैं। पूर्व खाद्य मंत्री का करीबी शंकर आध्या जो कि एक लोकल तृणमूल कांग्रेस है, विदेशी मुद्रा का कारोबार करता है। इसके वकील ने दावा किया है कि शंकर आध्या के सारे लेन-देन वैध हैं। आध्या को पिछली रात्रि गिरफ्तार किया गया था और गिरफ्तारी के दौरान तब माहौल बिगड़ गया जब आध्या समर्थकों ने ई.डी. के अधिकारियों पर हमला कर दिया था।

ई.डी. के पत्र दस्तावेज हैं, जिनके अनुसार, आध्या ने अपने विदेशी मुद्रा कारोबार के तहत, 2,000 करोड़ रुपये दुबई में विभिन्न संस्थानों को ट्रांसफर किये। ई.डी. का दावा है कि अभी और भी बड़े फंड्स ट्रांसफर सामने आ सकते हैं और यह घोटाला 10,000 करोड़ रुपये से ज्यादा का हो सकता है।

रिपोर्ट्स देखने के बाद, ई.डी. अधिकारियों ने बताया कि उसने आस-पास से 800 से 1000 लोगों को फोन करके बुलाया था जिन्होंने ई.डी. अधिकारियों पर ताबड़तोड़ हमला कर दिया। तीन अधिकारी तो बुरी तरह घायल हो गये और उनको अस्पताल में भर्ती कराना पड़ा। एक अविश्वसनीय घटनाक्रम में पश्चिम बंगाल पुलिस ने ई.डी. के विरुद्ध एक एफ.आई.आर. भी दर्ज की है। पुलिस के अनुसार, ई.डी. बिना किसी वारंट के शेख शाहजहाँन के घर में अवैध रूप से घुसने की कोशिश कर रही थी और उनको धमका रही थी।

जहाँ तक शाहजहाँन की बात है तो वो अपने घर से भाग गया है और राज्य में कहीं और छुपा हुआ है और बांग्लादेश भागने की फिराक में है। आज उसने अपने गोपनीय टिकाने से जारी एक ऑडियो संदेश में मुख्यमंत्री ममता बनर्जी को राज्य के लोगों के कल्याण हेतु काम करने के लिये देर सारी प्रशंसा की है। उसने तृणमूल कार्यकर्ताओं से उनके साथ खड़े रहने की और ई.डी. की साजिशों के खिलाफ लड़ने की अपील की है।

आध्या का नाम उस पत्र में था, जो मलिक ने अपनी बेटी को जेल में दिया था। ई.डी. ने इस पत्र को मलिक की बेटी से जब्त कर लिया था।

आदित्य-एल-1 हेलो-ऑर्बिट में सफलतापूर्वक स्थापित

इसरो ने एक बार फिर इतिहास रचा

- आदित्य-एल-वन 2 सितम्बर 2023 को श्रीहरिकोटा से छोड़ा गया था।
- राष्ट्रपति दौंपद्री मुर्मू और प्रधानमंत्री नरेन्द्र मोदी ने इस सफलता के लिए इसरो को एक्स पर टवीट के जरिए बधाई दी।

क्षेपित होने के 127 दिन बाद 6 जनवरी को एल1 बिंदु पर पहुंच गया। एल1 बिंदु के चारों ओर प्रभामंडल कक्षा में स्थापित आदित्य-एल1 उपग्रह के साथ बिना किसी अग्रण/ग्रहण के लगातार सूर्य को देख सकेगा। इससे सौर गतिविधियों को लगातार देखने का अधिक लाभ मिलेगा। आदित्य-एल1 विद्युत चुम्बकीय और कण डिटेक्टरों का उपयोग करके प्रकाशमंडल, क्रोमोस्फीयर और सूर्य की सबसे बाहरी परतों (कोरोना) का निरीक्षण करने के लिए सात पेलोड ले जाता है। एल1 के विशेष सुविधाजनक बिंदु

का उपयोग करते हुए, चार पेलोड सीधे सूर्य को देखेंगे और शेष तीन पेलोड एल1 पर कणों और क्षेत्रों का यथास्थान अध्ययन करेंगे। इसरो ने कहा कि, पांच वर्षों के मिशन के दौरान के साथ, आदित्य-एल1 पेलोड से कोरोनल हीटिंग की समस्या को समझने के लिए सबसे महत्वपूर्ण जानकारी प्रदान

करने की उम्मीद है। राष्ट्रपति द्रौपदी मुर्मू , प्रधानमंत्री नरेन्द्र मोदी ने शनिवार को भारतीय अंतरिक्ष अनुसंधान संगठन (इसरो) की अपने पहले सौर खोज मिशन अंतरिक्ष यान आदित्य-एल1 को लॉन्च-एल1 बिंदु पर हेलो कक्षा में सफलतापूर्वक स्थापित करने पर सराहना की।

उद्धव को नहीं मिला राम मंदिर...

(प्रथम पृष्ठ का शेष) का भय आयोग भाजपा की ओर से किए जाने के बीच, ठाकरे चाहते हैं कि इस अवसर पर वे अपनी पार्टी की स्थिति को महाराष्ट्र में दलितों व पिछड़ी जातियों के बीच मजबूत करें और उन्होंने इस तथ्य पर ध्यान आकर्षित करने की कोशिश की है कि भगवान राम सबके हृदय में निवास करते हैं तथा उन पर किए सी राजनीतिक दल, नेता, समुदाय या जाति का एकछत्र अधिकार नहीं है। उन्होंने आगे कहा कि "मैं इस मुद्दे में नहीं पड़ना चाहता कि अयोध्या में आयोजित होने वाले प्राण प्रियंका समारोह में किस व्यक्ति को आमंत्रित किया गया है और किसे नहीं बुलाया गया है। उद्घाटन

समारोह हमारे लिए आस्था व गर्व का विषय है। हम इस बात से खुश हैं कि यह समारोह सम्पन्न होने जा रहा है, परन्तु मैं इस बात को लेकर प्रबलता से कहता हूँ कि यह एक आस्था का विषय है और यह ऐसे ही बने रहना चाहिए। इस समारोह का राजनीतिकरण नहीं करना चाहिए।" आने वाली 23 जनवरी को शिव सेना के संस्थापक स्व. बाला साहेब ठाकरे का जन्म दिवस है। इस अवसर पर उद्धव नाशिक के काला राम मंदिर दर्शन करने पहुंच रहे हैं। उसके आगे दिन शिव सेना यू.बी.टी. बाल ठाकरे की स्मृति में एक शिबिर भी लगाएगी और उसी दिन शाम को पार्टी की एक विशाल रैली भी आयोजित की जाएगी।

क्या जगन मोहन से मोहभंग हो गया है उनकी अपनी पार्टी के लोगों का?

जगन मोहन की पार्टी छोड़ने वालों की संख्या निरंतर बढ़ रही है

- तेलंगाना की तरह आंध्र में भी कांग्रेस में “एर वापसी” दिख रही है।
- जगन मोहन की बहन शर्मिला के जोर-शोर से कांग्रेस में लौटने के बाद उनका अनुसरण करने वाले नेताओं की तादाद बढ़ती ही जा रही है।
- जाने-माने क्रिकेटर अम्बाती रायडू, जो कुछ दिन पहले ही वाय.एस.आर.सी.पी. में आए थे, ने पार्टी छोड़ दी और राजनैतिक विकल्प खुले रखे हैं।
- हालांकि कुछ विशेषज्ञ कहते हैं कि, कांग्रेस मजबूत हुई तो जगन मोहन को फायदा होगा, क्योंकि विरोधी वोट बंट जायेंगे।
- पर कुछ विशेषज्ञ यह भी मानते हैं कि, कांग्रेस का “रिवाइवल” आंध्र प्रदेश में “तेलंगाना” को दोहरा सकता है।

का आत्मविश्वास डगमगा रहा है, क्योंकि कांग्रेस अपने पुराने नेताओं का पार्टी में स्वागत कर रही है। यह सच है कि, वाय.एस.सी.पी. के कई नेता, खासतौर पर वे जिन्हें पार्टी का टिकट नहीं मिलने की आशंका है, कांग्रेस की ओर रूख कर रहे हैं। अब इसका मतलब यह है कि, एक अलग पार्टी, कांग्रेस के बेतर के नीचे चुनाव लड़ रहे ये नेता ना केवल सत्तारूढ़ वाय.एस.आर.पी. के लिए खतरा हो सकते हैं, बल्कि अधिक संभावना यह भी है कि, सत्ता विरोधी वोटों को विभाजित करके कांग्रेस जगन मोहन रेड्डी के लिए वरदान साबित हो सकती है। हालांकि, कांग्रेस शाक्यदेव देसम पार्टी (टी.डी.पी.) का एहसान चुकाने की कोशिश कर रही है, जिसने तेलंगाना में उसकी मदद की थी, लेकिन इस बात की काफी संभावनाएं हैं कि, आंध्र में कांग्रेस जितनी मजबूत होगी वह तेलुगु देसम पार्टी को उतना ही नुकसान पहुंचा सकती है। वैसे, आंध्र में टी.डी.पी. का, फिल्म् स्टार से राजनता बने पवन कल्याण की पार्टी, जन सेना से जो गठजोड़ है वो वर्तमान में काफी मजबूत है। लेकिन यह गठबंधन भाजपा के साथ कोई समझौता करने की कोशिश कर रहा

है और यदि ऐसा होता है तो देखना होगा कि, अल्पसंख्यक वोट किस दिशा में जाते हैं। कहा जाता है कि, अल्पसंख्यक वोट, जो कुछ वोटों का 10 प्रतिशत हैं, पहले से ही जगन मोहन रेड्डी से नाजाज हैं। यहाँ यदि कांग्रेस का मजबूत पुनरुत्थान होता है तो वह अल्पसंख्यक वोटों को निश्चित रूप से अपनी ओर आकर्षित करेगी और उन सत्ता विरोधी वोटों पर भी हाथ साफ करेगी जिन्हें टी.डी.पी. अपना मानकर चल रही है। चूंकि टी.डी.पी. अब भी भाजपा के साथ गठबंधन की इच्छा रखती है, इसलिए अल्पसंख्यकों के लिए कांग्रेस एक सुरक्षित पार्टी हो सकती है।

इस बीच, राजनीतिक हलकों में अटकलें हैं कि, वाय.एस.आर.सी.पी. के नेताओं ने कांग्रेस में संभावित घर वापसी को लेकर बातचीत शुरू कर दी है। इन्होंने, अटकलों के बीच क्रिकेटर रायडू द्वारा पार्टी छोड़ने की घोषणा काफ़ी महत्व रखती है। रायडू ने शनिवार को एक सोशल मीडिया पोस्ट में कहा कि, वे कुछ समय के लिए राजनीति से दूर रहना चाहते हैं। वे आगे लिखते हैं कि, अपनी भविष्य की योजनाओं के बारे में समय आने पर अवगत कराएंगी।